

## NIRF

رینکنگ فریم ورک میں نمایاں کامیابیاں Institutional لیفٹنٹ گورنر منوج سنہا نے 2025 کی نیشنل حاصل کرنے پر جمونکشمیر کی یونیورسٹیوں اور دیگر تعلیمی اداروں کو مبارکباد پیش کی ہے۔

رینکنگ میں 34 واں مقام حاصل کرنے پر کشمیر یونیورسٹی NIRF ایک سوشل میڈیا پوسٹ میں انہونے اور 51 واں مقام حاصل کرنے پر جموں یونیورسٹی کے تئیں مبارکبادی کا اظہار کیا۔

اسی طرح سے زراعت اور اسے منسلک سیکٹروں میں سکاسٹ کشمیر کو ساتواں اور سکاسٹ جموں کو 23 واں مقام حاصل ہوا ہے۔

سٹیٹ پبلک یونیورسٹیوں کے زمرے میں کشمیر یونیورسٹی نے آٹھویں جبکہ جموں یونیورسٹی نے 21 ویں پوزیشن حاصل کی ہے۔

## نشستیں

ڈگری PG لیفٹنٹ گورنر منوج سنہا نے گورنمنٹ آیور ویدک میڈیکل کالج اکھنور جموں کیلئے 7 نئے نشستیں منظور کرنے کیلئے وزیر اعظم اور وزارت آیوش کے مرکزی PG پروگراموں اور 35 آیور ویدہ وزیر مملکت کا شکریہ ادا کرتے ہوئے کہا ہے کہ اس سے جموں کشمیر میں صحت آرکیٹیکچر اور روایتی نظام ادویات کو مقبول بنانے میں مزید استحکام حاصل ہوگا۔

عمر عبداللہ

وزیر اعلیٰ عمر عبداللہ نے کہا ہے کہ وہ جموں کشمیر کے دونوں صوبوں میں سیلاب سے متاثرہ علاقوں میں بحالیاتی اور امدادی کاموں کیلئے مرکز سے ایک جامع مالی پیکج فراہم کرنے کی استدعا کریں گے۔

انہونے جہلم کے کنارے میں شالینہ کے مقام پر پڑے شگاف کے نتیجے میں سرینگر اور بڈگام کے سیلاب سے متاثرہ کئی علاقوں کا دورہ کر کے حالات کا بر سر موقعہ جائزہ لیا۔

واضح رہے کہ دریائے جہلم اور دیگر ندی نالوں میں پانی کی سطح میں بتدریج کمی واقع ہو رہی ہے البتہ انتظامیہ کے سینئر عہدیدار صورتحال پر قریبی نگاہ رکھے ہوئے ہیں۔

## مندپ کور

مکانات و شہری ترقی کی کمشنر سیکریٹری مندیپ کور نے سیلاب سے متاثرہ زونی پورہ پانپور اور کے SMC ٹینگن بڈگام کے علاقوں کا دورہ کر کے وہاں موجودہ صورتحال کا جائزہ لیا۔ ان کے ہمراہ کمشنر فضل الحسیب اور دیگر آفیسر بھی تھے۔

انہونے متاثرین کو سرکار کی طرف سے ہر ممکن مدد کا یقین دلاتے ہوئے کہا کہ عوامی سلامتی کیلئے صورتحال پر قریبی نگاہ رکھی جائے گی۔

عید میلاد النبی ﷺ کے سلسلے میں دنیا بھر میں تقریبات کا انعقاد جاری ہے۔ آج جمعہ کے موقعے پر وادی کے مختلف علاقوں کی مساجد ، خانقاہوں اور زیارت گاہوں میں عید میلاد النبی ﷺ کے سلسلے میں روح پرور مجالس کا انعقاد جاری ہے ۔

ان تقریبات کے دوران محسن انسانیت، سرور کائنات پیغمبر آخر الزماں حضرت محمد ﷺ کی ولادت با سعادت کے مختلف گوشوں کو اجاگر کیا جا رہا ہے او حضور اقدس ﷺ کی شان میں درود و سلام کا نظرانہ پیش کیا جا رہا ہے ۔

## مبارکباد

صدر جمہوریہ درو پدی مرمو ، وزیر اعظم نریندر مودی اور لیفٹنٹ گورنر منوج سنہانے عید میلاد النبی ﷺ کے موقعے پر عوام کو مبارکباد پیش کی ہے ۔

اپنے الگ الگ پیغامات میں انہوں نے عالم انسانیت کے محسن اور سراپا رحمت کے پیکر کے بطور نبی آخری الزماں ﷺ کی آفاقی تعلیمات کو یاد کیا۔

## یوم اساتذہ

آج یوم اساتذہ ہے ۔ یہ دن ہر سال پانچ ستمبر کو ملک کے مایہ ناز ماہر تعلیم اور سابق صدر جمہوریہ ڈاکٹر ایس رادھا کرشنن کے جنم دن کے موقعے پر منایا جاتا ہے۔

صدر جمہوریہ درو پدی مرمو نے اس موقعے پر اپنے پیغام میں اساتذہ کرام کو مبارکباد پیش کرتے ہوئے کہا ہے کہ اساتذہ ہمارے ملک کے مستقبل کے معمار ہیں ۔

یوم اساتذہ کے موقعے پر صدر جمہوریہ نئی دہلی کے وگیاں بھون میں منعقدہ ایک تقریب پر منتخب اساتذہ کو قومی اعزازات تفویض کریں گی۔

سرینگر میناس وقت ایک تقریب جاری ہے جہاں SKICC ادھر وادی میں ٹیچرس ڈے کے سلسلے میں لیفٹنٹ گورنر منوج سنہا بھی موجود ہیں۔

وزیر تعلیم سکینہ ایتونے اس دن کے موقعے پر تمام اساتذہ برادری کو مبارکباد پیش کرتے ہوئے ان کے تنہیں نیک خواہشات کا اظہار کیا ہے ۔

## اسکول

محکمہ اسکولی تعلیم کشمیر نے کہا ہے کہ وادی میں سبھی سرکاری اور پرائیوٹ اسکول درس و تدریس کیلئے 8 ستمبر سے دوبارہ کھلیں گے ۔

ڈائریکٹر اسکول ایجوکیشن کشمیر ڈاکٹر جی این ایتو نے آکاشوانی نیوز سرینگر کو بتایا کہ موجودہ موسمی صورتحال کے بعد سبھی اسکول سوموار کو دوبارہ کھلیں گے۔

## ملاقات

آل مینارٹی ایمپلائز ایسو سی ایشن کشمیر کے ایک وفد نے سنجے کول کی قیادت میں لیفٹنٹ گورنر منوج سنہا سے ملاقات کی ۔

ایسو سی ایشن کے ارکان نے ایل جی کواقلیتی طبقے کے ملازمین کے مختلف بہبودی مسائل کی نسبت سے جانکاری دی۔

اس کے ساتھ ہی خبروں کا یہ پلیٹن ختم ہوا ۔

ہمیں دیجئے اجازت، خدا حافظ